

بِسْمِ اللّٰهِ الرَّحْمٰنِ الرَّحِيْمِ

حافظ صلاح الدین یوسف

ملک و نظر

المیہ کارگل اور اس کا اسلامی حل

کشیر کا مسئلہ نیا نہیں، بلکہ قیام پاکستان کے ساتھ ہی یہ مسئلہ اٹھ کھڑا ہوا تھا۔ جن اصولوں پر متحده ہند کی تقسیم عمل میں آئی تھی، ان میں ایک اصول یہ بھی تھا کہ مسلم اکثریت کے علاقے پاکستان میں شامل ہوں گے۔ لیکن اس وقت کشیر میں ڈوگرہ راج نے اس اصول کے برخلاف بھارت کے ساتھ گھٹ جوڑ کر کے اسے پاکستان میں شامل نہیں ہونے دیا۔ اس وقت سے آج تک پاکستان کا بننے والا یہ حصہ ایک متازع صورت میں قائم چلا آ رہا ہے۔

اس مسئلے پر تین جنگیں بھی ہو چکی ہیں لیکن یہ مسئلہ جوں کا توں ہے۔ اس کی ایک وجہ تو تقابلی ملک بھارت کا وہ روایہ ہے جو عدل و انصاف کے مسلمہ اصولوں اور یعنی الا قوای ضابطوں کے سراسر خلاف ہے۔ دوسرے، استعاری ملکوں کے مفادات ہیں جو اس وقت قوت کے نشے میں معمور دنیا کے چودھری بننے ہوئے ہیں، وہ اس کے حل میں رکاوٹ ہیں۔ وہ نہیں چاہتے کہ یہ مسئلہ پاکستان کی خواہش کے مطابق حل ہو۔ تیسرا، بھارت جو نہیں پاکستان سے بڑا ملک ہے اور کافر ہے، یعنی الا قوای طاقتیں اسے ناراض کرنا پسند نہیں کرتیں، بلکہ اس کی ناز بداری میں لگی رہتی ہیں۔ چوتھے، خود پاکستانی حکمرانوں کا رو یہ بھی اس میں رکاوٹ چلا آ رہا ہے، جس کی مختصر تفصیل حسب ذیل ہے:

ہمارے پاکستانی حکمران بدشیتی سے جہاد کی اہمیت اور جذبے سے عاری ہی رہے ہیں۔ ۱۹۳۸ء میں اس مسئلے پر پہلی مرتبہ جنگ ہوئی۔ پاکستانی فوج کے ساتھ مجاہدین نے بھی داد شجاعت دی اور وہ سرینگر کے قریب پہنچنے والے تھے کہ بھارتی وزیر اعظم نہرو نے سلامتی کو نسل کے ذریعے سے جنگ بندی کروا دی اور اس وقت اس نے وعدہ کیا کہ کشیریوں کو حق خود بارادیت دیا جائے گا اور وہ اپنا فیصلہ کرنے کے مجاز ہوں گے۔ لیکن بعد میں وہ اس وعدے سے مکر گیا اور آج تک یہ وعدہ تشقہ تکمیل ہے۔ دوسری مرتبہ ۱۹۶۵ء میں پھر کشیر میں جہادی تحریکیں شروع ہوئیں، جس کا مطلب بھارت کو استصواب رائے پر مجبور کرنا تھا۔ لیکن بھارت بجائے اس کے کہ اینا وہ وعدہ پورا کرتا، اس نے رات کی تاریکی میں پاکستان پر حملہ کر دیا اور یہ ارزوں تک پہنچا۔ بھارت بڑا بھرپور انداز سے جاری رہی اور اس میں وہ اپنے مقاصد حاصل کرنے میں ناکام رہا۔ تاہم اس کا ایک یہ فائدہ اسے ضرور حاصل ہوا کہ کشیر کی تحریک کی حریت پھر درب

گئی۔ تیری جنگ ۱۹۴۷ء میں ہوئی۔ اس دفعہ اگرچہ براہ راست اس کا باعث مسئلہ کشمیر نہ تھا، تاہم پس منظر میں اس کی کار فرمائی سے انکار نہیں کیا جاسکتا۔ ۱۹۶۵ء میں ایوب خاں کی اور ۱۹۶۷ء میں بھی خان کی حکمرانی تھی۔ ان دونوں حکمرانوں نے بھی جہاد کو کوئی اہمیت نہ دی، جس کی وجہ سے جنگ کے باوجود قضیہ کشمیر وہیں کا وہیں رہا۔ بلکہ ۱۹۷۲ء میں بھٹو صاحب نے شملہ معاهدہ کر کے کشمیریوں کی زنجیر غلامی کو اور کس دیا اور شعلہ جہاد کو سرد کر دیا۔ پھر جب افغانستان میں جہاد کا معمر کہ سرگرم ہوا، اور وہاں اللہ نے جہادی قوتوں کو کامیابی سے ہمکنار اور روس جیسی سپر پاور کو ملتاست سے دوچار کیا، تو اس کے نتیجے میں ایک مرتبہ پھر کشمیریوں نے افغانی لی، جہاد کا شعلہ مستور پھر بھڑکا اور خاکستر میں دبی ہوئی چنگاریاں پھر شعلوں میں تبدیل ہو گئیں۔ اور یوں ۱۹۸۹ء میں کشمیر میں پھر جہاد کا آغاز ہو گیا۔ پاکستان نے بھی یہی مشکل طرح، اس دفعہ بھی اسے آخالتی امداد بھی پہنچائی، جو اس کا فریضہ بلکہ فریضے کا ایک حصہ تھا، کیونکہ پاکستان کا اصل فریضہ تو کشمیریوں کو حق خود ارادیت دلو اکر انہیں پاکستان سے الحاق کا موقعہ فراہم کرنا تھا۔ اس کے لئے اسے کشمیریوں کو صرف اخالتی امداد ہی مہیا کر دینا کافی نہیں، بلکہ انہیں مادی اور عسکری امداد بھی فراہم کرنا ضروری ہے اور پاکستان کا ایسا کرتا ہرگز کشمیر میں مداخلت نہیں ہے، بلکہ اپنے فرض کی ادائیگی ہے۔ کیونکہ کشمیر بھارت کا حصہ نہیں، بلکہ اصولی طور پر پاکستان کا حصہ ہے اور کشمیری پاکستانیوں کے بھائی ہیں، نسلی اعتبار سے بھی اور اسلامی و نمہی نقطہ نظر سے بھی۔ اس لئے پاکستان کا ان کی حمایت میں لڑنا اور ان کی تحریک بھروسہ جہاد کو تقویت پہنچانا ضروری اور اس سے اغراض و تباہی، اپنے فرض میں کوتاہی ہے۔

بھی وجہ ہے کہ اس دفعہ اس جہاد میں پاکستان کی جہادی تنظیموں نے بھی بھرپور حصہ لیا اور پاکستانی فوج نے بھی اپنے مخصوص دائرے میں اس سے خوب تعاون کیا۔ بنا بریں بھارت کی کے لاکھ فوج بھی کشمیریوں کے جذبہ حریت کو کچلنے میں ناکام رہی، بلکہ بھارتی فوجوں کی مزاحمت اور ان کا ظلم و ستم مجاہدین کے جذبہ جہاد کو فزوں ترکر تا اور اس شعلہ مستور کو ہوادیتارہا

ع بڑھتا ہے ذوقِ جرم یاں ہر سزا کے بعد

پاک فوج اور مجاہدین کے باہم تعاون کا نقطہ عروج کارگل اور در اس وغیرہ کی چوٹیوں پر قبضہ تھا یہ سارا علاقہ اصل میں تو پاکستانی تھا جو ۱۹۴۸ء کے جہاد میں حاصل کیا گیا تھا، لیکن ۱۹۶۵ء کی جنگ میں اسے بھارت نے ہٹھیا لیا تھا، پھر شملہ معاهدے نے بھارتی قبضے کو اور مضبوط کر دیا۔ اس جہاد میں، جو دس سال سے جاری ہے، یہ علاقہ پاک فوج کی حکمت عملی اور مجاہدین کی ہمت و جرأت سے دوبارہ پاکستان کے قبضے میں آگیا۔ کارگل اور در اس و بیانک وغیرہ کی یہ چوٹیاں کئی لحاظ سے اہمیت کی حامل ہیں۔

اولًا، یہ پاکستانی علاقے ہے، بھارتی نہیں (جیسا کہ وضاحت کی گئی) اس لئے پاکستان کا اس پر قبضہ کر

لینا، اپنی حدود سے تجاوز نہ تھا، بلکہ اپنے علاقے کا گزار کرنا اور کھونے ہوئے حصے کی بازیافت تھا۔

ہمیں یہ اس جہاد کے نتیجے میں حاصل ہوا تھا، جو دس سال سے جاری ہے، جس کی بنیاد یہ ہے کہ یہ کشمیر کا سارا علاقہ کشمیریوں کا ہے۔ بھارت کی حیثیت ایک غاصب اور قابض ملک کی ہے، ایک غاصب سے مالکوں اور حق داروں کا غصب شدہ چیز کو حاصل کر لینا مادہ اخالت کاری نہیں بلکہ اپنے حق کی وصولی ہے۔ کشمیری جہاد کے ذریعے سے جتنا بھی علاقہ ایک غاصب فوج سے چھین لیں، یہ ان کا جائز اور قانونی حق ہے۔

ہالہ، کشوں والے مسلمین میں لاقوای سرحد نہیں کہ اسے تقدس کا درج حاصل ہو۔ بلکہ یہ ایک عارضی انتظام اور حل تھا کہ جنگ بندی کے وقت جو جہاں ہے وہیں رہے، اس سے آگے نہ بڑھے۔ لیکن کب تک؟ ہمیشہ کے لئے؟ نہیں، ہمیشہ کے لئے نہیں۔ کیونکہ عارضی انتظام دائی نہیں ہوتا بلکہ حدود اور موقعت ہوتا ہے۔ یہ عارضی انتظام ایک وعدے کا مظہر ہے اور وہ ہے سلامتی کو نسل کی نگرانی میں استھوا بیرائے کے انعقاد کا۔ یعنی بھارت نے وعدہ کیا تھا کہ وہ کشمیریوں کو اپنی رائے کے اظہار کا موقع دے گا کہ وہ پاکستان کے ساتھ اخلاق چاہتے ہیں یا بھارت کے ساتھ؟ پاکستان اور کشمیری عوام نے جو فریق دوم ہے اس وعدے پر اعتبار کر کے دشیں کو، کو تسلیم کیا تھا اور سلامتی کو نسل ایک خامن اور ثالث کی حیثیت سے تیسا فریق تھا۔ جب فریق اول اور فریق ثالث اپنا وعدہ پورا کرنے اور کرنے پر آمادہ ہوں، تو فریق دوم کو یہ پورا حق حاصل ہے کہ وہ ایسی کارروائی کرے کہ جس سے مذکورہ دونوں فریق اپنی ذمہ داریاں ادا کرنے پر مجبور ہو جائیں اور اس عارضی انتظام کی بجائے مستقل بنیادوں پر اسے حل کریں۔ کارگل کی چوٹیوں کو سر کرنے میں یہی مقصد کار فرماتھا کہ دنیا کی توجہ اس طرف مبذول کی جائے تاکہ وہ بھارت کو اسکی ہٹ دھرنی سے ہٹا کر حق و انصاف کے مطابق اس مسئلے کو حل کرنے پر آمادہ کرے رابعہ، یہ چوٹیاں اپنی بلندیوں کی وجہ سے مذکورہ مقصد کے حصول کے لئے بڑی مفید تھیں کیونکہ سیاچین کا وہ پاکستانی علاقہ جس پر بھارت نے ۱۹۸۴ء میں قبضہ کیا تھا اور اب وہاں اس کی پچاہ ساٹھ ہزار فوج مستقل طور پر موجود ہے، اس تک پہنچنے کا واحد راستہ وہی ہے جو ان پہاڑوں کے دامنوں اور وادیوں سے گزرتا ہے۔ علاوہ ازیں ان بلند چوٹیوں پر موجود مجاہدین کے خلاف بھارت کوئی کامیاب کارروائی بھی نہیں کر سکتا، جیسا کہ مجاہدین کے دو ماہ کے قبضے سے بھارت کی کیہ ناکامی واضح ہو کر سامنے آئی۔ بھارت نے زمینی اور فضائی دونوں قسم کی جنگی کارروائیوں کے ذریعے سے ہر ممکن کوشش کی کہ وہ مجاہدین پر کوئی ایسی کاری ضرب لگائے کہ وہاں سے مجاہدین کا قبضہ ختم ہو جائے، لیکن وہ اس میں سخت ناکام رہا۔ اس اعتبار سے مجاہدین کے لئے یہ ایک نہایت محفوظ مقام اور حکمت عملی کے اعتبار سے ایک موثر ہتھیار تھا۔ وہ سیاچین کو جانے والی ہر رسماں اور کمک کو آسانی سے نشانہ بنا سکتے تھے اور یوں کچھ عرصے

تک بھارت کا سیاہیں تک پہنچنے کا واحد راستہ مسدود کر کے وہ ہزاروں بھارتی فوجیوں کو موت و حیات کی سکھیش میں بٹلا کر کے غاصب و ظالم بھارت سے اپنے بعض جائز مطالبات منوانے یا بھارت کو حق و انصاف کا اہتمام کرنے پر مجبور کر سکتے تھے۔

خامساً، مجاہدین کی اس کارروائی سے دنیا کے سامنے واضح ہو گیا کہ بھارتی افواج اپنی کثرت کے باوجود پاکستانی فوج اور مجاہدین کا مقابلہ نہیں کر سکتیں۔ اس کا گھنٹہ خاک میں مل گیا، اس کی بڑائی کا بت پاش پاش ہو گیا اور جنوبی ایشیا میں اس کی بالادستی کا خواب بکھر کر رہ گیا۔ اس بنا پر بھارت کا سیکورٹی کو نسل میں نشست حاصل کرنے کا خواب بھی چکنا چور ہو گیا۔

سادساً، اس فتح و ظفر سے پاکستان کا سر افخار سے بلند ہو گیا، مجاہدین کی دھاک بیٹھ گئی اور پاکستان کو قوامِ دنیا میں ایک خاص عظمت و قارہ کا مقام حاصل ہوا۔

غاصب و ظالم بھارت کے مقابلے میں یہ کامیابیاں اللہ کی خاص مہربانی اور اس کا فضل و کرم تھا، اب ان حاصل شدہ کامیابیوں کا تحفظ نہایت ضروری تھا تاکہ اس دشمن کے حوصلے مستقبل میں بھی پست رہیں جو نہایت عیار اور مکار ہونے کے علاوہ میں الاقوامی استعمار کا آلهہ کار اور اس کا لاؤ لا بھی ہے۔ اور جو نہ صرف کشیر پر اپنا جائز تسلط برقرار رکھنا چاہتا ہے بلکہ پاکستان کے وجود کو بھی ختم کرنا اس کے مذموم مقاصد میں شامل ہے۔ علاوہ ازیں بھارت کے ۲۰۲۴ کروڑ مسلمان شہری بھی، جو آج تک بھارتی ظلم و جاریت کا شکار چلے آرہے ہیں سکھ کا سانس اسی وقت لے سکتے ہیں جب پاکستان مغبوط اور ناقابل تحریر ہو۔

گویا اللہ تعالیٰ نے پاکستان کو بھارت پر جو عظمت و برتری عطا فرمائی تھی، اس کا تحفظ اس لئے ضروری تھا کہ بھارت مرعوب اور خوف زدہ رہے تاکہ:

□ وہ کشیر کا مسئلہ بھی حق و انصاف کے مطابق حل کرنے پر آمادہ ہو۔

□ پاکستان کے بارے میں جو مکروہ عزم وہ اپنے سینے میں چھپائے ہوئے ہے، اسے دل سے نکال دے اور پورے شرح صدر سے پاکستان کا وجود تسلیم کر کے ایک امن پندھسائے کی طرح پاکستان سے معاملہ کرے۔

□ میں الاقوامی طاقتوں کے بھرتے اور غرتے میں آکر بالادست بننے کا خواب دیکھنا چھوڑ دے۔

□ بھارتی مسلمانوں کو وہ تمام شہری حقوق دے جو ان کا مسلمہ حق ہے اور ان پر ظلم و ستم کا سلسہ بند کر دے لیکن افسوس موجودہ حکمران بھی سابقہ حکمرانوں کی طرح ہی بزدل ثابت ہوئے اور اپنی بزدلی کی وجہ سے حاصل شدہ کامیابیوں کے ثمرات سے بھرہ در ہونے کی بجائے اپنی کامیابیوں کو

ناکامی میں، عزت و افتخار کو ذلت میں اور بلندیوں کو پختی میں تبدیل کر دیا، اپنی کلاہِ عظمت کو داغ دار کر لیا اور کشیر کے قصیبے کے حل کی طرف پیش رفت کے سنبھالی موقعے کو نہ صرف ضائع کر دیا، بلکہ آئندہ کے لئے اس کے امکانات کو مزید محدود و شیبادیا۔

موجودہ حکمرانوں نے اعلان و اشتکشن سے کیا پایا؟ کچھ بھی نہیں..... البتہ کوہہت کچھ دیا !!

□ اپنی عظمت و فوج کھودی۔

□ دشمن پر واضح برتری کھودی۔

□ قصیبہ کشیر کے حل کا امکان ضائع کر دیا۔

□ پاکستان کے وجود کو خطرات سے دوچار کر دیا۔

□ دشمن کے حوصلے بلند کر دیئے۔

□ بھارت کے کروڑوں مسلمانوں کے حق میں پھوٹنے والی امید کی کرن ختم کر دی۔

□ دنیا کے سامنے اپنا جارح اور مداخلت کار ہونا تسلیم کر لیا۔

□ ان مجاہدین کا اعتقاد کھو دیا جنہوں نے سرفوشی اور شجاعت کی لازوال داستانیں رقم کیں۔

□ پاک فوج کے ولولوں اور چذبوں کی قدر افرادی کی بجائے، ان کی تاقدربی کی اور انہیں احساسِ ٹکست سے دوچار کر دیا۔

□ اور..... طوقِ غلامی کو اور مضبوط اور اپنی بے دست پائی کو آٹھ کارا کر دیا۔

ع ایں کار از تو آید و مرداں چنیں کند

ان ”کامیابیوں“ کو دیکھ کر..... آپ بھی شرمسار ہو، ہمیں بھی شرمسار کر !!

پس چہ باید کرو

اب ناکامی اور ذلت کا یہ تیر، جو حکمرانوں نے اعلان و اشتکشن کی صورت میں چلایا ہے، واپس تو نہیں آسکتا۔ لیکن اگر حکمران اب بھی ہوش میں آ جائیں اور قرآنی فیصلے کو تسلیم کر لیں اور اس کے مطابق اپنا نصبِ العین معین کر کے مناسب اقدامات بروئے کار لائیں تو نہ کورہ منانج و مضررات کا ازالہ کیا جاسکتا ہے۔ وہ قرآنی فیصلہ یہ ہے کہ وہ اس پسپائی کو ایک وقتنی حرابة سمجھ کر دشمن سے بھرپور جنگ کی تیاری کریں۔ کیونکہ حکمرانوں کی سب سے بڑی دلیل یہ ہے کہ اگر ہم یہ پسپائی اختیار نہ کرتے تو بھارت پاکستان پر حملہ کر دیتا، جب کہ ہمارے اقتصادی حالات جنگ کے متحمل نہیں تھے۔ ہمیں جنگ سے اس سے کہیں زیادہ نقصانات اٹھانا پڑتے جو موجودہ اقدام سے ہمیں اٹھانا پڑ سکھیں۔ اگر حکمرانوں کی یہ بات

فی الواقع صحیح ہے تو اولاد توپری قوم کو اعتماد میں لے کر امریکہ جانا چاہئے تھا اور ہانیا آئندہ کے لئے ایسی حکمت، عملی اور پالیسی تیار کرنی چاہئے تھی جو جنگ سے گریز کی بجائے بھرپور جنگ کی تیاری کی آئینہ دار ہوتی۔ حکمرانوں نے ایک غلطی تویہ کی کہ قوم کو اعتماد میں لئے بغیر اتنا بڑا فیصلہ از خود کر لیا، جو نص قرآنی (وَأَمْرُهُمْ شُوَرَى بَيْنَهُمْ) (سورۃ الشوریٰ) "مسلمانوں کے معاملات یا ہمیشہ مشورے سے طے ہوتے ہیں" کے خلاف ہے۔ لیکن اب دوسرا اقدام مشاورت سے طے ہو سکتا ہے اور مشاورت سے ہی طے ہونا چاہئے۔ تاکہ اس قرآنی وعید سے ہم فتح سکیں جو پسپائی اختیار کرنے والوں کے لئے بیان کی گئی ہے۔

قرآن کریم میں اللہ تعالیٰ نے اہل ایمان سے خطاب کر کے فرمایا ہے :

﴿إِذَا أَقْيَنْتُمُ الَّذِينَ كَفَرُوا رَخْفًا فَلَا تُؤْلُمُهُمُ الْأَذْبَارُ وَمَنْ يُؤْمِنْ بِيُؤْمِنْ ذُرْبَةً إِلَّا مُتَحَرِّفًا لِّتَنَاهِلُ أَوْ مُتَحَيَّزًا إِلَى فِتْنَةٍ فَقَدْ بَاءَ بِغَضْبٍ مِّنَ اللَّهِ وَمَا وَاهَ جَهَنَّمُ﴾ (الاعوال: ۸/۲)

"اے مسلمانو! جب کافروں سے تمہارا مقابلہ ہو، تو پیچھے پھیر کر مت بھاگو، (یاد رکھو!) جو اس دن پیچھے پھیر کر بھاگے گا تو یقیناً وہ اللہ کے غصب کا مستحق اور جیختی ہو گا۔ تاہم پیچھے ہٹنے کی دو، صورتیں جائز ہیں: لڑائی کے لئے یہ نتیجہ ابد لانا مقصود ہو یا اپنی جماعت کی طرف پناہ حاصل کرنا....."

یعنی جب معز کہ کارزار گرم ہو تو اس میں حصہ لینے والے مجاہدوں اور سپاہیوں کو پیچھے پھیر کر بھاگنے کی اور میدان کارزار سے پیچھے ہٹنے کی اجازت نہیں ہے۔ ہاں لڑنے والے اگر یہ محسوس کریں کہ وہ اس مقام پر یکہ د تھا رہ گئے ہیں، اس لئے پیچھے ہٹ کر اپنے ساتھیوں سے جا ملیں اور ان کی معیت و جمیعت کے ساتھ لڑیں یا وہ دیکھیں کہ ان کی اختیار کردہ تدبیر اور حکمت عملی مؤثر ثابت نہیں ہو رہی ہے، اس لئے اس میں تدبیلی ناگزیر ہے، چنانچہ وہ نئی حکمت عملی یا انی چال چلنے کے لئے پیچھے ہٹنے کی دو نوں صورتیں جائز ہیں۔ کیونکہ ان کا مقصد اصل میں راو فرار اختیار کرنا نہیں ہے بلکہ زیادہ مفید اور مؤثر طریق کارا عقیار کرنا ہوتا ہے۔

بنابریں حکومت اگر سمجھتی ہے کہ کارگل کی وہ صورت حال جو اعلان و اشتہن سے قبل تھی، وہ پاکستان کے لئے یا کشمیر کے کاز کے لئے مفید نہیں تھی۔ اس کی بجائے کوئی دوسرا ارتستہ یا طریقہ یا حکمت عملی اختیار کی جائے تو تزویادہ بہتر ہو گی اور اس عارضی پسپائی اور واپسی میں ملک و ملت کا مفاد مضبوط ہے، تو حکومت کو اولاد تو دلاکل سے اپنایہ نقطہ نظر ثابت کرنا چاہئے اور پھر نئی حکمت عملی کے خطوط واضح کر کے اس کے لئے مؤثر اقدامات کا آغاز ہونا چاہئے۔ یہی وہ موقف اور طریقہ ہے جسے اختیار کر کے حکومت عموم کے غیظ و غصب سے بھی بچ سکتی ہے اور عند اللہ بھی سرخ رو ہو سکتی اور اس وعید قرآنی سے محفوظ رہ سکتی ہے جو مذکورہ آیت میں بیان کی گئی ہے۔

لیکن افسوس ہے کہ حکومت کی طرف سے جیسے پہلے اقدام سے پہلو ہی کی جا رہی ہے،

دوسرے اقدام کی بابت بھی کسی اہتمام کا کوئی امکان نظر نہیں آ رہا ہے۔ یعنی اعلان و اشتکش کے بعد وزیر اعظم صاحب نے قوم سے خطاب تو فرمایا ہے لیکن کارگل کی معزکہ آرائی سے پیدا ہونے والی تینی اور خطرناکی کیوضاحت سے وہ ابھی تک گریز ایں ہیں۔ حتیٰ کہ توی اسی میں بھی اس کی تفصیل بیان کرنے کی ضرورت انہوں نے محسوس نہیں کی، حالانکہ اسی کا اجلاس اسی مقصد کے لئے بلا یا گیا تھا اور اپوزیشن اور ارکانِ اسی کا شدید مطالبہ تھا کہ میاں نواز شریف خود ان تمام حالات و واقعات کیوضاحت کریں جن کی وجہ سے انہوں نے امریکہ جانے کا فیصلہ اور یکطرفہ طور پر مجاہدین کو واپس بلانے پر آمادگی کا اظہار کیا۔ ظاہر بات ہے کہ جب وہ اپنے پہلے اقدام ہی کیوضاحت نہیں کر رہے ہیں تو ان سے دوسرے اقدام (جنگ کی بھرپور تیاری) کی امید کیوں کر کی جا سکتی ہے؟

یہ صورت حال یقیناً نہایت خطرناک اور غصبِ الہی کو دعوت دینے کے متادف ہے۔ اگر قوم نے بھی حکومت کی اس بزرگانہ پالیسی اور غصبِ الہی کو دعوت دینے والی پسپا نیت کے خلاف موڑا تھا جن نہ کیا، تو وہ بھی عند اللہ بر ابر کی مجرم شہرے گی۔ بنابریں ضروری ہے کہ قوم اپنے شعور اور بلوغت کا ثبوت دے اور اعلان و اشتکش کے خلاف ایسا بھرپور احتجاج کرے کہ حکمران اس کو واپس لینے پر مجبور اور بھارت کے ساتھ مقابلے کا عزم کرنے پر تیار ہو جائیں۔

اس مرحلے پر قوم اور حکومت نے اگر اپنے عزم جہاد اور جذبہ سرفوشی کا یہ کہہ کر اظہار نہ کیا:

سرفوشی کی تمنا اب ہمارے دل میں ہے

دیکھنا ہے زور کتنا بازوئے قاتل میں ہے

تو یاد رکھئے کہ دشمن کے حوصلے بہت بلند ہو جائیں گے، جس سے قضیہ کشیر کا حل بھی ناممکن ہو جائے گا، بھارتی مسلمانوں کا مستقبل بھی مزید تاریک ہو جائے گا اور خود پاکستان کی بقاء و سلامتی بھی خطرات سے دوچار ہے گی، اس لئے کہ:

لقدیر کے قاضی کا یہ فتویٰ ہے ازل سے

ہے جرمِ ضیغی کی سزا مرگِ مفاجات

و ما علیہما السلام

مدیران جراند کی خدمت میں محدث کے ذریعے ہم امت میں علمی ذوق کی آپیاری اور پیش آمدہ سائل میں تحقیقی روشنی کی ترویج کچاہتے ہیں۔ ہمارے لئے یہ امر خوش آئند ہے کہ بالخصوص چند ماہ سے ملک و بیرون ملک علمی و دینی جراند میں محدث کے مطبوعہ مصاہین کو دوبارہ شائع کیا جا رہا ہے۔ قارئین کے لئے یہ اطلاع و پیش کا باعث ہو گی کہ ہر شمارہ کے ۳۰۲ مقالیں دیگر اخبارات و رسائل میں شائع ہو رہے ہیں۔ ہماری اپنے ان کرم فرماؤں سے گزارش ہے کہ اسلام کی درست ترجیحانی کے مبنی اس تعاون پر ہم ان کے شرکر گزار ہیں لیکن انہیں اخلاقی طور پر کم از کم ”ماہنامہ محدث لاہور“ کا حوالہ ضرور دینا چاہتے ہیں۔ اس امر کی طرف ہمارے بعض مضمون نگاروں نے بھی ہماری توجہ مبذول کرائی ہے۔ ہمیں امید ہے کہ معاصر رسائل اس امر کا اہتمام کر کے باہمی تعاون کے نیک جذبات کو فروغ دیں گے۔ (ادارہ محدث)